

ሰንበት ዘኖላዊ

ታሕሣሥ 21 2005ዓ.ም.

(12/30/2012)

መዝሙር፡ ኖላዊ ዘመጽኦ ውስተ ዓለም...

ንግባት፡ ፍሊጲስደስ 4:4-7፣ 1ጴጥ 2:21-ፍ፣ ግ.ሐ. 11:22-ፍ፣ ሉቃስ 3:10-18

ምሰባክ፡ ኖላዊሆም ለእስራኤል አጽምእ፣ ዘይራእዮሙ ከመ አባግዐ ዮሴፍ፣ ዘይነብር ላዕለ ኪሩቤል አስተርአዮ። “ ኦ ኃሳ እስራኤል ጽን በለና አታ ንህዝብኻ ንደቂ ዮሴፍ ከም መጓሰ እትመርሓና። አታ ኦብ ልዕሊ ኪሩቤል እትቕመጥ ተገለጽ”።

ካብ ታሕሣሥ 1-26 ዘሎ ዘመነ ሰብከት ይብሃል ምኽንያቱ ነብያት ናይ ጎይታ ብሥጋ ምምጻእ አግሬሎም ብትንቢት ብትምህርቲ ብምስትምሃሮም ምስባኾም፣ ቤተ ክርስቲያን በዚ እዋን ንዝኸረ ጥራሕ ዘይኮነ ነፍሰወክፍ ንአምላኽ ኦብ ልዑ ከሰናዱ ኢላ እተቀራርበሉ እዋን ስለ ዝኾነ፣ ናይ ሎሚ ሰንበት ብፍሉይ ዘኖላዊ ተባሂሉ ይጽዋዕ። ክርስቶስ እቲ እንኮ ኃሳና ምጻኑ ተረዲእና ኦብ መጓሰኡ ክንርከብ ክንሓሰብ ሕይወትና መንፈስ አምላኽ ለቢሱ ደቂ አምላኽ መጓሰ አምላኽ ዘብል መገዲ ክንሕዝ እሞ ደቂ ገዛ ኮና ደምበና ክነለሊ። እዚ ኃሳ ዝብል ካብ ጥንቲ ብነብያት ዝተነገረ እዩ። ኩሎም ነብያት ክርስቶስ ኃሳና ከምዝኾነ ተነበዩ፣ ባዕሉ ኢየሱስ ከአ “እቲ ሕያዋይ ኃሳ አነ እዩ” እናበለ አስተምሂሩና (ዮሐ 10:14)። ኦብ መአዲ ቅዱስ ቍርባን ምስ ሓዋርያቱ እንከሎ ሓደ መጓሰ ክንከውን ጸልዩልና። ናይ አምላኽ መጓሰ ኮና ክነብር እዩ ተፈጥሮና ኦብ ካልእ መጓሰ ክንሕወስ ድላይ አምላኽ አይኮነን። ሎሚ መጓሰና አለሊና ደንበና ክንኦቱ አምላኽ ይጽውዓና አሎ።

መዝሙር፡ “ቅድም እቲ ሙሴ ኦብ ኦሪት ዝተዛረቦ ነገርም ዳዊት ድማ ኃይልኻ አርኢ ንዓ አድጎነኒ እቲ ኃሳና ካብ ሰማያት ወሪዱ እዩ እቲ ኃሳና ብጃ ኮይኑ ንዓለም ከድጎን እዩ ተአዚዙ ንእስራኤል ኃሰኦም ኮይኑ ከድጎን ወሪዱ መጸ፣ ንሰኻ ብአፍ ነብያት ዝመጸ ረዳኢ አምላኽ ኢኻ ናብ ሕዝብኻ ሰላም ሰደድ ሕያዋይ ኃሳ ምስጉን ከማኻ ዝበለ መን አሎ ምእንቲ ህዝብኻ በጃ ክትከውን ብትእዛዝ አቦኻ ካብ ሰማይ ወሪድኻ ንዕረፍቲ ሰንበት ሰራዕኻ” እናበለ ጊ.ኢ.ክ. ኃሳ ሕዝቢ ኮይኑ ከም ዝመጸ ይገልጻልና።

ናይ ሎሚ ወንጌል ዮሐንስ መጥምቕ ከም ሕያዋይ ኃሳ ኮይኑ ንህዝቢ ነቲ ዝመጽእ ሓቀኛ ኃሳ ክቕበሉ የሰናዱ ከም ዝነበረ ይነግረና። እቲ ህዝቢ ንሰብከት ዮሐንስ ምስ ሰምዐ ብዘያዳ መምርሕን ሓበረታን ክሓትት ጀግሩ። ኦብ ሓቀኛ ኃሳ ክበጽሕ እሞ ብአኡ ክጓሰ ስለ ዝደለ ክሓትት ጀግሩ። ዮሐንስ ከአ ክልተ ኦብነት ሂብዎም። መጀመርያ ዝንገሩ እቲ ህዝቢ ብሓባር፣ መኻፈልቲ ቀረጽ፣ ከምኡ ወተሃደራት። ኦብዚ አገዳሲ ነገር ዘሎ ናይ መኻፈልቲ ቀረጽ ምሕዋሶም እዩ። በይሁድ እዞም ሰባት ከም ደቂ ኦብርሃም አይሕሰቡን እዮም ነርም ሰለዚ ኦብ ግምት አይአትዉን እዮም ነርም። ኦብዚ እንዕዘቦ ፍሉይ አትኩር ሉቃስ ናብቶም ንዑቓትን ብሕብረተ ሰብ ዝተገለሉን ምጻኑ ንርኢ። ነዞም ሰባት ክሰብኽ እንከሎ ዮሐንስ ኦብ ስርሖም ሓቕን ንኹሉ ኦብ ግምት ዘእተወ ተግባር ክኸተሉ ይነግሮም። ዕድመ አምላኽ ክቕበሉ እሞ ኦብ ቤቱ ክአትዉ ደቂ ሓደ አቦ ክኾኑ ይነግሮም።

ዮሐንስ ዝሰምዑ ረኽቡ እንታይ ንግበር እናበሉ ዝሓቱ እሞ ክምለሱ ዝደልዩ። ሰብ ኦብ ልዑን ኦብ አስተንትኖ ርእሱን ምስ አቶ ዝሓቶ ሕቶ እዩ። ኦብ ርእሱና እቲና እንተ ኸአልና ንአምላኽ ክንርኢ እሞ ክንቅይር አየጸግመናን እዩ። ልብና ሕይወትና ከይረኤና ኦብ ካልእ ዘዘንግዕ ጥራሕ እንተ ረኤና ግን ክንርኢ ከጸግመና እዩ። ንርእሱና ርኢና ክንክእል ምእንቲ እዚ እዋን ሓጋዚና

እዩ፣ ዮውሐንስ ሎሚ እውን ነተን ቃላቱ ይደግመልና አሎ። አብ አምላኽ ክንምለስ እንታይ ንግበር ኢልና ክንሓትት እዮኑ እዩ።

ካልኦይ አብነት ዮሐንስ ዝሃቦ ነቶም ንምጽኣት መስሕ ዝጸበዩ ዝነበሩ ዝኸተልዎ ዝነበሩ ንኣኡ ዝኸውን መልሲ ዝሃቦ እዩ። አብዚ ኣነጺሩ ዮሐንስ ዝሓበሮ እንተሎ ንሱ እቲ ዝጸበዩዎ መስሕ ከምዘይኮነ እዩ። ቀጺሉ ካልእ ዝመጽእ ከምዘሎ ነጊሩ። አብዚ እዋን ዮሐንስ እቲ ዝመጽእ መስሕ መን ምዃኑ ከምዘፈልጥ ሓበረታ የለን። ሓንቲ እንፈላግ ዮሐንስ ብጣይ የጠምቕ ከም ዘሎ እቲ ዝመጽእ ግን ብመንፈስ ቅዱስን ብሓውን ከም ዘጠምቕ እዩ። እዚ ነቲ አብ መዓልቲ ጳጳራዊ መስደ ዝወረደ ከመልክት ዝብሎ እዩ።

ዮውሐንስ ጸዋዕትኡ መግዲ አምላኽ ምጽራግ ንሰባት አብ ኢየሱስ ከም ዝበጸሑ ምግባር፣ ንሓቂ ዓው ኢልካ ምዝራብ እዚ ክሳብ ሕይወት ምሃብ አብጺሕዎ። ሰባት አብቲ ዝሰብኩን ሕይወቱን ዘይኮነ አብ መስሕ ክመጽኡ መገዲ ሓቢርዎም ንብዙሓት ከኣ አብ ኢየሱስ አሳጊርዎም። እዚ እዩ ናይ እሙን ተጸባይ ምስሕ ሕይወት። ሎሚ ንሕና ነሕዋትና አብ ኢየሱስ ክነብጽሕ ቃላት ክርስቶስ እምበር ቃላትና ከይንዛረብ፣ ደፊርና ንሓሶት ንዝፈላለ ንመንፈስናን ንእምነትናን ዘዝሕል ነገራት ክነጽግ ይሕብረና። ሓቂ ክትገብር መስዋዕቲ ውርደት ሰቓይ አሎ እዚ አብ ሕይወት መድኃኒና ርኢናዮ ኢና። ሰባት ከይጸልኡኒ ኢልካ ናይ አምላኽ ነገር ምሕዳግ ንሰብ ዝገደደ ክፍኣትን ኃቲኣትን እዩ ዘውድቕ።

ቆ. ሉቃስ ዮሐንስ ዝተጻወቶ ተራ አብ ምቅርራብ መስሕ ብሕይወቱ ዘርኣዮ አብነትን ዝመስከሮን ንልቢ ብዙሓት ከም ዝተንከፈ ጽቡቕ ገሩ ይነግረና። አብዚ ብዝመሰል ሉቃስ ንወንጌሉ አብ ዝጸሕፈሉ ዝነበረ እዋን ገለ አርድኦቲ ዮሐንስ ዝብሉ ነሮም ይመስል ንኣኡም ከረድእን ዮሐንስ እቲ መስሕ ከምዘይኮነ ክገልጸሎም ዝጸሓፎ እዩ ዝመሰል። ናይ ዮሐንስ ተራ ወላ እውን ዓቢ ይኹን ድሕሪ ናይ ክርስቶስ እዩ። አብ መንጎ ዮሐንስ ኢየሱስን ቀጻልነት አሎ እቲ ዮሐንስ ዝሰበኹ ኢየሱስ መሊእዎ። ሞራላዊ ተሓድሶን ምንግሕን ክልተ ቀንዲ አድለይቲ ነገራት ነቲ ኢየሱስ ዘምጽኦ ድሕነት እየን፣ ነዚ መንፈስ ክንለብስ እዩ ሎሚ እንሕተቶ ዘሎና።

እዚ ዘሎናዮ እዋን ፍሉይ ዝገብር አብ ደምበ አምላኽ ኣቲና ሕይወትና ምስ አምላኽ ክነወሃሃድ እዩ። ዮሐንስ መጥምቕ ነዚ ክሕብር እንከሎ ሕይወትኩም ቀይሩ ተነሲሑ መዓልቲ ብርሃን መዓልቲ ድሕነት ይቐርብ አሎ እናበለ ሰባት አብ ምምጻእ መስሕ ክለብስዎ ዘለዎም ሕይወት ገለጹ። ጊዜና ከቢድ እዩ ዘሎ ንአምላኽ ከይንዘክር ንመገዱን ትምህርቱን ከይንሰዕብ ዝግግት መሊኡ ዝርከቦ ኮይኑ አሎ። ልደት አብ ልብና ክንኣቱ እሞ ሕይወትና ተመሊስና ሕመቕና ክፍኣትና ኃጢአትና ርኢና ክንክእል እሞ ብርሃን ክርስቶስ ክንቅበል ኢልና ኢና እንዘክር።

ሎሚ ብመንፈስ ከመሎኻ/ኺ አበይ አሎ ልብኻ ሕይወትካ እናተበሃሃልና ክንተሓታተት ዕድል ዝህበና እዋን እዩ። ልብና ካብ አምላኽን ሰብን ርሒቕ ንሓቕን ፍቕርን ዘይናትና ገርና ወሲድናዮ መለልይና ዘይናይ ክርስቶስ መንፈስ ለቢሱ ይኸይድ አሎ። ክርስቶስ ብኣፍ ሓዋርያቱ ብኣፍ ቤተ ክርስቲያኑ ተመለሱ ንኣይ ዝበቓዕ ሕይወት ልበሱ እናበለ ይዛረብና አሎ።

ጓሳና ክርስቶስ እዩ ደቂ ሓደ ደምበ ኮና ክንርከብ እዩ ድላይ ክርስቶስ። አብ መጓስ እንተ ርኢና ብሓባር ዝገብር ብዙሕ አለወን። አብ ሓደ ቦታ ብሓባር ይነብራ፣ ሓደ ዋና አልኤን፣ ጽቡቕ ወይ ሕማቕ ብሓደ ይጸልወን፣ ሓደ መለልዩ ነገር አልኤን፣ አብ ሓደ መግቢ ይሳተፋ፣ እዚ ኹሉ መለልይኤን እዩ። ጓስኤን አብ ማእከለን ኮይኑ ነዚ ነገራት ይመርሕ ይሕሉ እኮታ ማእከል ሕይወተን ኮይኑ ይመርሕን። መጓስ ብዘይ ጓሳ ህላዌ የብለንን። ንሓና ሓደ ጓሳና ኢየሱስ ክርስቶስ እዩ ብኻልእ ክንትክኦ አይንክእልን ኢና፣ ዘንጊዕና ጓሳ እንተ ቐየርና ንጥፍኣት ንሞት ኢና እንቃላዕ። ካብ መጓስ ዝተፈልየት አደዳ ዋኒን እያ እትከውን። ቤተ ክርስቲያን ደምበና እያ አብዛ

ናይ ሓባር ገዛና ብማዕረ ክንጥቀመላ ነፍሰወከፍና ከይትዝሕል ከይትዝኸትም ከይትጠፍእ ክንሕልዎ ክንከላኸለላ እንከሎና ጥራሕ ኢዩ ዕብዮትን ጸጋን ዝበዝሕ።

ኣብ መጓሳ ሓደ ፍሉይ ዝገብረን ንጓሕን ድምጹ መልክዑ ቁመቱ ኩሉ የለልይኦ። ብማዕዶ እንተ ጸውዒን ይሰምዓኦ፤ ኣብ ዝኾነ ቦታ ክመርሖን እንከሎ ይሰዕባኦ፤ ኣብ መግቢ ዘልኦ ኣብ ማይ ዘልኦ ክመርሖን እንከሎ ሓልዮቱ ሰለ ዝፈልግ ይሰዕባኦ። ንሱ ኣብ ማእከልን ንሱን ኣብ ከባቢኡ ምንባር ሓደ ይገብሮም። ንሕና ከም ደቂ ክርስቶስ እዚ እዩ ናታትና መንነት። ከም ኦርድኦት ክርስቶስ ኩሉ ጊዜ ሕይወትና ልብና መንፈስና ኣብኡ ዘተኮረ ክኸውን ይግብኦ። ንኣኡ ክነለሊ እንተ ዘይከኣልና ድምጹ ክንሰምዕ እንተ ዘይከኣልና መጓሰና ይደክም ወላ እውን ይጠፍእ። ኣብ ጓሳና ክርስቶስ ክንምለስ ክንጓሰ ፍቓደኛታት ክንከውን ኣሎና።

ተጓሲኻ ምኽኣል፡

ኣብ ናይ ሰብ ነገር ሰብ ባዕሉ ኣብ መጓሰ ክርስቶስ ክኣቱ እንተ ዘይከኣለ ብሓይሊ ደፊኡ ከእትዎ ዝኽእል የለን። ክንጓሰ እምብኣር ናታትና ድለት ጻዕሪ ዓቢ ተራ ኣልኦ። ኣብ መጓሰ ክርስቶስ ክንኣቱ ኣብ መንጎ ኣሕዋትና እም ዝተፈላለዩ ጠባይን መንፈስን ዘልኦም ሰለ እንሕወስ መጓሰና ርኢና ክንክእል ኣድላዪ እዩ። መዕበዮን ኣተሓሳስባን ኣብ ሓደ መጓሰ ምኻን ዓቢ ተራ ኣልኦ። ካብ ሓደ ከባብን ካብ ሓደ ባህልን ዝመጹ ሓድነት ክህልዎም ቀሊል እዩ ካብ ዝተፈላለዩ ባህልን ዓድን ዝመጹ ግን ዝፈላለዱ ኣልኦም ሰለዚ ነዚ ኣብ ግምት ኣእትዮም ንሓድነቶም ክሰርሑ ኣብ ናይ ቅድስና መገዲ ዝወስዶም ክደልዩ ግድን እዩ።

ኣብ ጊዜ ምጽኣት ልደት ክርስቶስ ናይ ክርስቶስ ክትከውን ዘብቅዓካ ሕይወት ክትሕዝ ቀዳምነት ሂብካ ምሰንዳው። እዚ ኣብ ቤት ኣምላኽ ከም እንቐርብ ይገብረና። ኣብ ኢየሱስ ዝወሰድ መገዲ ርኢና ክሳብ ዘይከኣልና ኣብ ካልእ ኣድራሻ ክንከይድ ሰለ ዝንኽእል መንፈሳዊ GPS ክህልወና ኣድላዪ እዩ። ካብ መጓሰ ክርስቶስ ክፈልይካ ካብ ዝኽእል ነገራት ምጥንቃቕ። ዘጋጊ ብዙሕ እዩ ካብ ሓውናን ክርስቶስን ብዝተፈላለዩ መገዲ ክፈልዩና ዝጸዕሩ ብዙሓት እዮም ሰለዚ ርኢኻ ምኽኣል። ጸግሪ በግዕ ተኸዲኖም ተኸሊኡ ከይጥቅዕኹም ተጠንቀቐ ይብልና ክርስቶስ። “ካብ ፈታዊኤይ እምበር ካብ ጸልእየይስ ባእለይ ኣሎኹ” ዝብል ምስላ ሓቂ እዩ። እቶም መቐርብና ፈተውትና ኣዕሩኽትና ኣብ ገጋ ከይመርሑና ምጥንቃቕ የድሊ። ሰብ ዓቢ ጸገም ኮይንዎ ዘሎ ሓቅን ሓሶትን ጎዳኣን ዝጠቅምን ፈላጊኻ ዘይምኽኣል። ነዚ ኹሉ መሚና ክንክእል እዚ እዋን ሓጋኢ እዩ።

እግዚአብሔር ጓሳና ሓላዊና ገርና ሕይወትና ንምራሕ ሸው ኣብ ዝኾነ እዋን በረኽት ክርስቶስ ኣብ መንጎና ክበዝሕ እዩ። ሎሚ እምብኣር በዚ ብሩኽ ሰንበት ናይ ክርስቶስ ምኻና ፈሊና ክርኢ ንኣምላኽ ብንጹሕ ሕልናን መንፈስን ክንቅበሎ ጸሎት ንግበር ኣምላኽ ነዚ ንምግባር ጸግኡን ረድኤቱን የውርደልና።

ኣባ ንጉሠ ፍሥሓ